

Absalon sýnir málningar

Framsýning: Absalon Absalonsen hevur hesa vikuna málningaframsýning í Vági. Sýningin er í handilshølundum, har Elektronikkbúðin helt til, beint yvir av Suðuroyar Sparikassa. Absalon hevur arbeitt á sjónum, men er eisini kendur sum høvundur og hann hevur skrivað nakrar bækur, bæði skaldsligar og siðsøguligar. Men nú sýnir hann, at hann eisini er kringur við penslinum. Líka síðani barnárin hevur hann fingist við at tekna og mála, men nú hann er pensjóneraður, er tíðin betri til frítíðartriv. Myndevnini eru mest náttúra og skip, og evnini eru annars bæði í Suðuroynni og norðanfyri. Dagfinn Olsen

Absalon Absalonsen hevur í hesum døgum málningaframsýning í Vági (Mynd: D. Olsen)



Beta-skipini í skýming og

Heykur leggur til bryggju í Saltangará. Nógv fólk eru og taka ímóti. Nýggju skipini hjá Faroe Seafood kosta stívliga 40 miljónir krónur hvørt
Mynd: Vilmond Jacobsen

Hóast tað var farið at skýma og regnaði illa, vóru nógv fólk til hátíðarhaldið í gjár, tá ið nýggju ísfiskatrolararnir hjá Faroe Seafood fyrstu ferð lögdu til bryggju í Saltangará

NÝBYGNINGAR

Vilmond Jacobsen
vilmond@sosialurin.fo

Faroe Seafood og Runavíkar kommuna gjørdur nógv burtur úr, tá ið nýbygningarnir úr Vigo í Spaniu komu til landið seinnapartin í gjár.

At Faroe Seafood rættiliga ynskti at "markera" dagin, sást, tí øll skip og



Millum tey mongu, sum tóku lut í hátíðarhaldinum, var Olaf Olsen, fyrrverandi reiðari hjá P/F Beta gjøgnum mong ár

Mynd: Vilmond Jacobsen

manningar, sum felagið hevur undir sínum hatti í dag, vóru partur av hátíðarhaldinum og móttøkuni.

Við nýggju skipunum á odda inneftir Skálafjørðinum fylgdi allur flotin hjá felagnum Heyki og Falki til bryggju.

Í skýming og oysandi regni var tað Heykur, sum fyrstur legði til bryggju og fékk endarnar fastar. Næstur honum var hin nýbygningurin Falkur, og síðan lögdu øll hini skipini til bryggju.

Hornorkestar spældi, og tveir sangir vórðu býttir út og sungnir, "Boðar tú til allar tjóðir" – og "Tú alfagra land".

Endurgav Poul F

Fyrstur á pallin var borgarstjórin í Runavíkar kommunu, Hans Jacob Lamhauge.

Hann ynskti Faroe Seafood hjartaliga tillukku við teimum fyra stásiligu skipunum, sum felagið í ár hevur fingið til landið, Róki, Lerki – og nú Heyki og Falki.

Borgarstjórin heilsaði eisini øllum manningunum og segði seg vóna, at eydnan kemur at fylgja teimum.

– Tað er ikki á hvørjum sinni, at fyra so snotulig skip koma á sama pláss.

Hans Jacob Lamhauge endurgav skaldið, Poul F. Joensen, sum í eini av yrkingum sínum sigur:

*"Borin eru vit í heim mitt í Atlands sjó.
Brim og hvøllir stormar vóru ofta vøgguljóð".*

Orðini til okkara

– Vit, sum búgva við Skálafjørðin, kunnu gera skald-

sins orð til okkara. Nógv skip hava stevnt inneftir fjørðinum gjøgnum tíðirnar, Lizzy, Galatea, Lítla Emma, Minnie, Oknin – og síðan allir trolararnir, sum hava havt sitt pláss her.

Í røðuni nevndi hann eitt nú Símun á Høgabóli, Jákup Andrias í Kálvúsinum, Napolin Jacobsen, Olaf Olsen, Højgaards Handilsvirki, Snaraløk, Beta og fleiri.

– Hesi skip, útgerðarfeløg, manningar og skiparar siga øll somu søgu – søguna um áræði, dirvi, sjálvbjargni og álit á, at bert tann eini kann signa verkið. Góðynskir um veiði og hepn hava fylgt hvørjum skipi, og menn hava havt visjónina um at vinna sær og sínum livibreyð, inntøkur og betri livikor.

Borgarstjórin segði, at hesir lögdu lunnar undir ta vælferð og tað framkomna

Buldur í Cippo

Fríggjadagin 14. desember verður konsert í vælumtókta dansistaðnum, Cippo. Konsertin verður við bólkunum Synarchy, Ineptus og Beale Street. Bólkarnir hava allir verið sera aktivir í ár. M. a. kann nevast, at allir triggir luttóku á ársins GBOB 2007. Synarchy, sum komu sterkt aftur í fokus, aftaná at hava ligið í dvala, yvirraskaðu fjøldina við teirra drúgvu orku og við sínum aggressiva metalljóði. Ineptus, sum komu aftur við nýggjum bassspælara og framfórdu eitt gott heavyshow. Og Beale Street, sum spældu sína fyrsta konsert við teirra sermerkta stíli. Hesir triggir bólkarnir skulu á pallin í Cippo fríggjakvøldið. Aftan á konsertina verður DJ Knýtil aftan fyri tónleikin og dentur verður lagdur á, at tað er eitt rokktiltak við rokktónum.



oysandi regni

samfelag, sum vit í dag hava í Runavíkar kommunu.

Olja í havsbrúnni

Hans Jacob Lamhauge vísti á, at nýggjar tíðir hómast í havsbrúnni, nú oljuveitingarskip eru dagligir gestir á Skálafjørðinum.

– Um so henda vinna verður okkara álit í framtíðini, er enn ov tíðliga at siga.

Hann segði, at um summarið siggjast eisini stór og glæsilig ferðamannaskip á fjørðinum – og eisini her er talan um eina nýggja vinnu fyri Skálafjørðin.

– Hóast tankarnir um olju og ferðavinnu kunnu tykjast spennandi, so er hetta ikki nakað, sum vit enn kunnu seta okkara álit á. Ásannast má, at tað er sjógvurin og tað, sum vit kunnu vinna úr honum, sum hevur skapt tann stóra vøkstur, sum okkara øki hevur verið fyri.

Borgarstjórin vísti á orðini, sum onkur hevur sagt, at Runavíkar kommuna er vaksin frá sjónum og niðan móti gørdunum – og ikki øvut.

Hendingarrikt ár

– Árið í ár hevur verið hendingarrikt fyri okkum her í kommununi, tí í ár eru ikki færri enn sjei nýggir trolarar komnir til bygdar. Vit eru sera takksom fyri, at vit hava so virknar og váðafúsar vinnulívsmenn. Hetta er samstundis ein treyt fyri, at økið kann mennast, segði Hans Jacob.



– Vit feignast um, at okkara fiskiskipafloti verður endurnýggjaður, tí fiskivinnan er og verður okkara høvuðsálit tey nógvu komandi árin, segði Hans Jacob Lamhauge

Mynd: Vilmund Jacobsen



Skiparin á Falki, Kristin Karl og konan á snotuligu brúnni beint eftir, at skipini hava lagt til bryggju

Mynd: Vilmund Jacobsen

Hann legði dent á, at hetta er ein stóur dagur, nú tikið verður ímóti fyra nýggjum og glasiligum skipum, Róki, Lerki, Heyki og Falki.

– Vit feignast um, at okkara fiskiskipafloti verður endurnýggjaður, tí fiskivinnan er og verður okkara høvuðsálit tey nógvu komandi árin.

Borgarstjórin vísti á, at Faroe Seafood er í dag eitt av størstu arbeidsplassum í Runavíkar kommunu.

– Hetta er eitt arbeidsplass, sum vit eru sera feigin um – og errin av. Vit vóna, at virksemd kemur at støðast og mennast, segði Hans Jacob Lamhauge.

– Saman við góðum skiparum, manningum og fólki á landi hava vit gott mót um, at hetta nokk skal lata seg gera, segði Meinhard Jacobsen

Mynd: Vilmund Jacobsen



Faroe Seafood telist millum tey stóru reiðaríini

– Okkara virksemd hevur eina sera stóra ábyrgd við sær, og vit vilja gera alt, ið vit megna, fyri at liva upp til hesa ábyrgd, segði Meinhard Jacobsen, stjóri í Faroe Seafood við hátíðarhaldið í gjár

NÝBYGNINGAR

Vilmund Jacobsen
vilmund@sosialurin.fo

Eftir at borgarstjórin í Runavíkar kommunu, Hans Jacob Lamhauge, hevði hildið eina stutta røðu við móttøkuna í gjár, steig stjóri í Faroe Seafood, Meinhard Jacobsen, á pallin.

– Hetta er fyri okkum ein stór løta, har vit kunnu

bjóða fyra av teimum nýggjastu fiskiførunum vælkomnum í føroyska flotan.

Tað er ein fragd fyri eyga at síggja, at flotin verður endurnýggjaður við so góðum og vøkrum skipum.

Meinhard Jacobsen takkaði Runavíkar kommunu fyri stórfingnu móttøkuna og segði seg feignast um, at vinnulig framstig eru vælkomn á Skálafjørðinum.

– Tað er gott at síggja og føla, at fólk eru feigin um hetta, segði hann.

Eindømi í Føroyum

Stjórin í Faroe Seafood helt fyri, at tá ið tvey nýggj og tvey nærur nýggi fiskifør koma í flotan – og til sama felag – innan so stutta tíð, so er hetta helst eindømi í Føroyum.

– Vit feignast um, at hetta hevur latið seg gera og

takka so hjartaliga fyri allan tann stuðul og hjálp, sum vit hava fingið.

Meinhard Jacobsen vísti á, at við hesum fyra skipunum, Róki, Lerki, Heyki og Falki, er Faroe Seafood eigari av seks partrolarum, 2/3 av einum øðrum pari og helvtini av einum djúpvatns-trolara. Harafrat hevur felagið virksemd á sjei fiskavirkjum kring landið.

– Hetta hevur við sær eina sera stóra ábyrgd, og vilja vit gera alt, usm liggur í okkara makt, fyri at liva upp til hesa ábyrgd. Saman við góðum skiparum, manningum, leiðarum og starvsfólki á landi hava vit gott mót um, at hetta nokk skal lata seg gera – til stóra gleði fyri okkum øll, segði stjóri í Faroe Seafood.